

గాడిదపిల్లకోమలం

కొడవటిగంటి కుటుంబరావు

సీతాం పదేళ్ల ముంద. దానికొక్క తాత తప్ప ఇంకెవరూ లేరు. రెండేడ్లనుంచీ అది శేషమగిరి గారింటోనే ఉంటూ, ఏదో దానికి చేతనైన వసులు చేస్తున్నది.

శేషమగిరిగారన్నట్టు, “పాపం, అర్భకం ముండ! ఏదో దిక్కు లేనివని ఇంటో ఉంచుతున్నాం గాని అది ‘పని చేసే దేమిటి? మేం చేయించుకునే దేమిటి?’”

ఇందులో అబద్ధం ఏమీ లేదు. పొద్దునా సాయంకాలమూ, ఇల్లూడవటమూ, దొడ్డి పూడవడమూ, నీళ్లు చల్లడమూ, ముగ్గెయ్యటమూ, ఇంటికి కావలసిన నాలుగుచాదలు తోడటమూ, నాలుగు బట్టలూ సబ్బుపెట్టి ఉతకటమూ, నాలుగు చెంబులూ తోమి పెట్టటమూ, రెండు పూటలూ నాలుగు అంట గిన్నెలూ, కంచాలూ తోమటమూ, అయ్యగారి వెంట బజారుపోయి తూరలూ, వెచ్చాలూ పట్టుకు రావడమూ తప్పిస్తే దానికి పనే లేదు. బరువైన ఇంటి వసులన్నీ శేషమగిరిగారే చేసుకుంటుంది—అన్నం వండడమంటే, తినటమంటే, నీళ్లు పోసుకోవడమంటే, జడ వేసుకోవడమంటే, పూలు పెట్టుకోవడమంటే...

సీతాం కోజిల్లా చేసేదేముంది? ఏమీలేదు. అందుచేత అది అబ్బాయిని చూసుకుంటూ ఉంటుంది. శేషమగిరిగారన్నట్టు, “అముండ పాపాయిని చక్కగా చూసుకుంటుంది. వాణ్ణి అయిదు విమిషాలపాటు నేనుకూడా పట్టుకోలేను. అది గంటలు గంటలు ఆడిస్తుంది. నా చేతిలోనుంచి దాని చేతిలోకి అట్లా దూకుతాడా, దాని దగ్గిర్నుంచి రమ్మంటే తల ఆడ్డంగా తిప్పేస్తాడు. అది పనిమీదఉండి ఒక్కక్షణం కనిపించకపోయినా ‘తీతా’ అని ఇల్లెరిగిపోయేట్టు శోకేలేస్తాడు.”

సీతాంమీద పాపాయి ఆపేక్ష ఎందాకా వచ్చిందంటే, వాడు చూస్తుండగా దాన్ని ఎవరూ గట్టిగా కోప్పట్టానికి లేదు. బావురుమని ఏడ్చేస్తాడు.

“లేదు, నాన్నా! అమ్మగారు నన్ను కోపం పళ్ళా!” అని అది భరవసా ఇస్తేగాని ఏడుపు మానదు.

ఇందువల్ల చిక్కేమి టొస్తున్నదంటే అయ్యగారుగాని అమ్మగారుగాని దానికి సరిఅయిన శిక్షణ యిచ్చి బాగు చెయ్యటానికి లేకుండా ఉంది. అది వస్తుతహా మృదుమండే ననుకోండి. కాని పెద్దపుటక పుట్టకపోవటంవల్లా పసిముండ కావటంవల్లా పనిచేసే ‘పద్దతులూ అవీ సరిగా తెలివు. ఆ మాటని నెత్తిన ఒక మొట్టెకాయ వేద్దామన్నా, బీపురుకట్ట వీపుమీద తిరగేద్దామన్నా లేదు-పాపాయి ఊరుకోడు!

జీతమూ, భత్యమూ లేకుండా, ఇంతకూడు మాత్రం పడేసి, నోరూ వాయీ లేని అమాయిక ముండను నిత్యసేవకు నియోగించిన తృప్తి అమ్మగారికి లేకుండాపోయె—గట్టిగా దాన్ని కొట్టటానికి తిట్టటానికి లేని కారణంచేత.

ఇది శేషమగిరిగారికి పెద్దపరీక్షే. ఎందుచేతనంటే లేళ్ళువస్తే కొండి కత్తిరించి వాదిలే శేషమగిరిగారు, నల్లుల్ని జాగ్రత్తగా పట్టుకుని వీధిలో పారేసినప్పటికీ శేషమగిరిగారు, సీతాం మొహం చూస్తేనే ఒక్కొక్కసారి గొంతుపిసికి చంపి పారెయ్యాలన్నంత కోపం వస్తుంది. అది పనిచేసి అలిసిపోయినట్టు కనిపించినా, తను సిలవగానే, ఎంతమారాన ఉన్నారో, వెంటనే ప్రత్యక్షం కాకపోయినా, తన మనస్సులో ఉండి మాటలద్వారా బయటికిరాని ఉద్దేశాలు అని గ్రహించలేకపోయినా, దాని ఒళ్ళుగాని బట్టలుగాని శుభ్రంగా లేకపోయినా అమ్మగారికి ఫిట్టు

వచ్చేస్తుంది. సీతాంతు బియ్యే పాసయిన వాళ్ళు తెలివితేటలూ, రుషీశ్వరుల కుండే ఆణిమాద్యష్ట సిద్ధలూ, కలెక్టరుగారి పిల్లకుండే పరిశుభ్రతా, ఇతరుల మనస్సు కనిపెట్టటంలా ఉత్తమకథకుల కుండే భావనాశక్తి ఉంటే, శేషమ్మగారికి సంపూర్ణమైన ఆనందం కలుగును. ఇన్ని ఉంటే సీతాంజీతమూ, భత్యమూ లేక శేషమ్మకు పొద్దస్త మానాలూ ఊడిగం చెయ్యదేమో కనక, శేషమ్మ గారి జీవితం దుఃఖభాజనం అయేటట్టు ధాత లిఖించాడని మనం భావించుకోవాలి.

* * *

‘అబ్బాయి ఏడి?’ అన్నాడు శేషగిరి.

శేషగిరి గారికి చాలా పనులు. ఆయన శరీరానికి ఆట్రే పనిలేకపోయినా మనస్సుకు కించిత్రయినా విక్రాంతిలేదు. చదువునున్నవాడూ, ఇంత కలవాడూ, ఇంకా అంత గడిస్తున్నవాడూ కనక ఆయన మనస్సు ఉన్న జీవితంతో తృప్తి పడడు.

‘ఒక లక్ష రూపాయిలు ఎట్లా సంపాదించటం? ఎన్నికలు జరిగేవతుంలా కాంగ్రెసు వాళ్ళతో పోటీచేసి మనం కాసనసభకు నిలబడితే ఎట్లాఉంటుంది? మంత్రి అయే ఛాన్సు ఏమన్నా ఉంటుందా? సుమారైన మంత్రి చాటుగా అజ్ఞాయించున ఎంత సంపాదించుకోవచ్చు? సీతారామమ్మ దగ్గర పడుకుంటే ఎట్లా ఉంటుంది? అవిడమొగుడితో తప్ప ఇంకెవ్వరితోనూ పోకుండా ఉందా? నాపెళ్లం చచ్చిపోతే ఈసారన్నా మంచి ఏవైన మనిషి దొరుకుతుందా పెళ్ళాంగా? ఈ కమ్యూనిస్టుల్ని కాంగ్రెసువాళ్లు చంపేస్తారా, లేదా? చైనాలా లాగ వీళ్లుకూడా గెలవటం మొదలుపెడితే రష్యాలో లాగ మనవంటి వాళ్ళను కాల్చి పారేసి అస్థులు లాక్కుంటారో ఏమిటో! పాపాయికి నా పోలిక కొంచెమన్నా రాలేదేం? నాపెళ్లం శేషి ఎవరు చూస్తారులే!’

ఇటువంటి ఘనమైన విషయాలను గురించి శేషగిరిగారి బుర్ర తీవ్రంగా ఆలోచిస్తూ ఉంటుంది. మధ్యమధ్య, ‘పాపాయి’ని గురించి ఆసక్తి ప్రదర్శిస్తూఉంటే తన పెళ్ళాం సంతోషిస్తుందని ఆయన విశ్వాసం. అందుకని తేలు కుట్టినట్టుగా ‘పాపాయి ఏడి?’ అని అడిగాడు

గాని, శేషమ్మ చచ్చిపోతే ఆ విడవెంట ‘పాపాయి’ కూడా పోయినా ఆయనకు అభ్యంతరంలేదు. పెళ్ళామూ, పిల్లలూ అనేవి ప్రతిబంధకాలనే దృఢవిశ్వాసం గల తాల్పికుడు శేషగిరి.

‘సీతాం అడిస్తున్నది కామాయి’ అన్నది శేషమ్మ.

శేషమ్మ ఈ మాట అంటున్నదో లేదో పాపాయి కెవ్వనూ అర్చాడు. ‘అమ్మో!’ అని కేక పెడుతూ సీతాం గొంతుకూడా వినిపించింది.

‘అయ్యో, హయ్యో! చంపేసిందండీ చంటి వెధవనీ!...ఎం చేశావే, తప్పడు ముండా! పలకవేమే? పోయి చూడండి కాస్తా!...ఎంత గుక్కపట్టాడే నా తండ్రి!’ అంటూ రొమ్ములు బాదుకుంటూ శేషమ్మ వరండాలోకి వచ్చి పడింది. అవిడ వెనకాలే శేషగిరికూడా రొప్పుతూ వచ్చాడు.

పాపాయి నేలమీద నుంచుని సీతాంకేసి చూస్తూ పెద్దపెట్టున ఏడుస్తున్నాడు. జలలాగా ఊరుకొచ్చే కంటిసిళ్ళలా వాడి కళ్లు కూడా కనిపించలేదు. శేషమ్మ పక్షివాలినట్టు వాడిమీద వాలి వైపితుకుని వాడివాళ్ళంతా ఆదరాబాదరా పరీక్షించసాగింది. వాడింకా పెద్దగుక్కపట్టాడు.

‘ఏంచేశావే వాణ్ణి? బెల్లంకొట్టినరాయల్లే మాట్లాడవేం? చంపేస్తా నేమనుకున్నావో, కూచిముండా!’ అని శేషమ్మ గొంతు ఎలుగు రాచుకు పోయేటట్టు ఆరింది.

సీతాం తప్పు చేసినదానల్లే బాధమోహం వెట్టి, ‘ఏంలేదులెండమ్మగారూ! భరవాలేదు లెండి!’ అన్నది.

భరవాలేదనే మాట దాని నోటినుంచి వచ్చేటప్పటికి శేషమ్మ అగ్గి అయిపోయి, పళ్లు గట్టిగా బిగబట్టి దాని నెత్తిన ఘడిఘడి అడుస్తూ, ‘భరవాలేదు-అంటావా-తప్పడు-ముండా! పిల్లవాణ్ణి-చంపేసి-అంటావా-అంటావా?’ అని బునలు కొట్టసాగింది.

పాపాయి ఇంకా పెద్ద శ్రుతికి వెళ్ళాడు.

‘వాడికి చెయ్యో కాలా విరిగి ఉంటుంది! వాణ్ణిదించు ముందు!’ అన్నాడు శేషగిరి.

‘చెయ్యో కాలా విరుస్తుందికూడానూ! తిన్న లెండంతా ఏమవుతుంది? కూడులేని ముండను

దగ్గరికి లీప్తే కట్ట నెత్తికిరావూ? ఈ పెధవా నరే, దానికోసం బడేడుస్తాడు! ఆజ్ఞానపు పెధవ! అన్నది శేషమ్మ.

ఎంత వెదికినా పిల్లాడి వొంటిమీద కొంచె మైనా గాయం కనిపించలేదు.

శేషమ్మ కొట్టిర దెబ్బలకు సీతాం ప్రాకి చప్పుడుకాకుండా నిశ్శబ్దంగా మళ్ళీ మళ్ళీ విడుచున్నది.

పాపాయి దానికేసి చెయ్యిచూసి ఇంకా గుక్కపట్టి ఏడుస్తూనేఉన్నాడు. శేషమ్మ వాణ్ణి ఇంకా కిలూకిలూ పరీక్షిస్తూనేఉంది.

ఇంతలో శేషగిరి చిన్నకేక పెట్టాడు.

నేలమీద, సీతాం ఎడమపాదం చుట్టూ నెత్తురుమడుగు. దాని పాదమంతా నెత్తురు. ఎడమమోకాలికి రెండంగుళాలు కిందిగా నాలు గంగుళాలమేర పరికిణీ చిరిగిపోయింది. అదంతా రక్తంమరకలు.

‘ఆ నెత్తులేమిటి?’ అన్నాడు శేషగిరి.

‘ఏంలేదు, అయ్యగారూ? మేకు గీసుకుంది. తలుపుమేకు’ అన్నది సీతాం ఎక్కిళ్ళతో.

‘అన్నీ వొట్టిపో!’ అన్నది శేషమ్మ. ఈ మాట అవిడ దేనికన్నదో మనం సరిగా ఊహించ లేం. ఆ సమయంలో, ఆ పరిస్థితిలో సీతాం ఏమన్నా యజమానురాలైన శేషమ్మ విశ్వసించ రాదని ఒక సాంఘికమాత్రం ఉండవచ్చు. లేదా, తన ఇంటి తలుపుకు ఒక మేకున్నదనీ, అది ఎవరి కన్నా గాయాలు చేస్తుందనీ ఒప్పుకోవటం అవి డకు ఇష్టంలేకపోయి ఉండొచ్చు.

అయితే నిజం—దిక్కుమాలినది—దాగడు గనక సీతాం చెప్పినమాట నిజమని లేలేపోయింది.

‘నీ అజాగ్రత్తమండా! మొద్దంటి పరికిణీ ఇస్తే అది కాస్తా చించుకున్నావా?’ అన్నది శేషమ్మ. కాస్తయినా కోపంలేకుండా, సీతాంమీద జాలి ఉట్టివడేలాగ.

అవిడకి నవ్వుకూడా వచ్చింది.

‘ఈ భాగ్యానికి ఎంత అడావుడి చేస్తే!’ అన్న దావిడ. తాను ఎంతో ని బ్బ రం గా

మురై బార్ సబ్బుతో ఉరికినవిగనుక, నాదుస్తులు మరక తేకుండా ఎల్లప్పుడు శుభ్రముగా ఉంటున్నాయి



మురై ఇండస్ట్రీస్ లిమిటెడ్ మదరాసు వారితయారీ

నేతలువస్తువులు ఈమాదిరిగా ఉండవని గ్రహించండి

ఉన్నట్టూ, అడావుడంతా సీతామే చేసినట్టూ శేషమ్మ గారు మనస్ఫూర్తిగా విశ్వసించింది.

తలుచుకున్న కొద్దీ అవిడకింకా నవ్వొచ్చింది.

‘ఓరి పిచ్చికుంకా! దానికి గాయమయిందనీ వీడింతసేపూ ఏడుస్తా! చూశారా?’

‘దాని గాయం సంగలేమిటి?’ అన్నాడు శేషగిరి.

‘ఆ, తడిగుడ్డ కట్టేస్తే అదే పోతుంది.’

* * *

అవును, ఆ ఇంటో సీతాంమీద ప్రేమఉండి, దానిబాధ సహించలేనివాడు పాపాయి ఒకడే. కాని ఈ సీతాం ఎల్లకాలం ఇక్కడ ఉండడు.

ఇవాళ కోమలంగా ఉన్న ఈ గాడిదపిల్ల క్రమంగా పెరిగి శల్లి లాగానూ, తండ్రి లాగానూ ఓండ్రపెట్టటమూ, వెనక కాళ్ళతో తన్నటమూ నేరవకపోదు.